



(නවවැනි පාර්ලිමේන්තුව - පළමුවැනි සභාවාරය)

අංක 33.]

පාර්ලිමේන්තුවේ න්‍යාය පත්‍රය

2020 නොවැම්බර් 27 සිකුරාදා පූ.භා. 9.30 ට

වාචික පිළිතුරු අපේක්ෂා කරන ප්‍රශ්න

1.

20/2020

ගරු හේමා විතානගේ මහතා, — සෞඛ්‍ය අමාත්‍යතුමියගෙන් ඇසීමට, — (1)

- (අ) (i) මහජන සෞඛ්‍ය ක්ෂේත්‍ර නිලධාරීන්, මධ්‍යම මට්ටමේ කාර්මික සේවාවට අන්තර්ග්‍රහණය කිරීම සම්බන්ධයෙන් වක්‍රලේඛ අංක 22/2002 නිකුත් කර ඇති බවත්;
- (ii) එහෙත් සබරගමු පළාත් සෞඛ්‍ය නිලධාරීන් හා සබරගමු පළාත් රාජ්‍ය සේවා කොමිෂන් සභාවේ නිලධාරීන් ඉහත වක්‍ර ලේඛයට අනුව කටයුතු නොකරන බවත්;
- (iii) මේ සම්බන්ධව වූ සබරගමු පළාත් ආණ්ඩුකාරවරයාගේ නියෝගය, සබරගමු පළාත් රාජ්‍ය සේවා කොමිෂන් සභාව විසින් නොසලකා හැර ඇති බවත්;
- එතුමිය දන්තෙහිද?
- (ආ) එසේ සබරගමු පළාත් ආණ්ඩුකාරවරයාගේ නියෝගය, සබරගමු පළාත් රාජ්‍ය සේවා කොමිෂන් සභාව විසින් අවස්ථා තුනකදීම නොසලකා හැරීමට හේතු කවරේද යන්න එතුමිය මෙම සභාවට දන්වන්නෙහිද?
- (ඇ) (i) සබරගමු පළාත් මහජන සෞඛ්‍ය ක්ෂේත්‍ර නිලධාරීන්ට ගෙවිය යුතු මුළු හිඟ මුදල් ප්‍රමාණය කොපමණද;
- (ii) ඉදිරියේ දී එම මුදල් ගෙවීමට පියවර ගන්නේද;
- යන්නත් එතුමිය මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

2.

110/2020

ගරු බුද්ධික පතිරණ මහතා, — සෞඛ්‍ය අමාත්‍යතුමියගෙන් ඇසීමට, — (1)

- (අ) (i) ශ්‍රී ලංකාවට ආවේනික ඖෂධීය ශාක විශාල ප්‍රමාණයක් ඇති බවත්;
- (ii) ඇතැම් ශාකවල ඇති රසායනික ද්‍රව්‍ය හා ජානමය කොටස් සඳහා ජපානයේ බලපත්‍ර ලබා ගෙන නොමැති බවත්;
- (iii) ඒ හේතුවෙන් මෙරටට විශාල ආර්ථික පාඩුවක් සිදුවන බවත්;
- එතුමිය දන්තෙහිද?

(2)

- (ආ) (i) ශ්‍රී ලංකාවට ආවේනික ඖෂධීය ශාක පිළිබඳ සමීක්ෂණයක් සිදු කර තිබේද;
- (ii) එසේ නම්, ශ්‍රී ලංකාවට ආවේනික ඖෂධීය ශාක සංඛ්‍යාව කවරේද;
- (iii) ඒ අතරින් ජෛවත්ව බලපත්‍රය හිමි ශාක සංඛ්‍යාව කවරේද;
- (iv) ඒවායේ නම් කවරේද;
- (v) ජෛවත්ව බලපත්‍ර නොමැති ඖෂධීය ශාක සඳහා එම බලපත්‍ර ලබා ගැනීමට කටයුතු කරන්නේද;

යන්න එතුමිය සඳහන් කරන්නෙහිද?

- (ඇ) ජෛවත්ව බලපත්‍ර හිමි ශාක යොදා ගෙන නිපදවන ඖෂධ හෝ වෙනත් නිෂ්පාදනවලින් වාර්ෂිකව රජයට ලැබෙන විදේශ විනිමය ආදායම කොපමණද?

- (ඈ) (i) ජෛවත්ව බලපත්‍ර හිමි ශාක යොදා ගෙන නිපදවන ඖෂධ හෝ වෙනත් දේශීය නිෂ්පාදන ඉහළ නැංවීමට;
- (ii) නිෂ්පාදන වෙනුවෙන් විදේශ විනිමය ආදායම වැඩි කිරීමට;

ගෙන ඇති ක්‍රියාමාර්ග කවරේද යන්නත් එතුමිය මෙම සභාවට දන්වන්නෙහිද?

- (ඉ) නොඑසේ නම්, ඒ මන්ද?

3.

153/2020

ගරු එස්.එම්. මරික්කාර් මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) කොළඹ 15, ආවේ මරියා විද්‍යාලයේ කතෝලික ධර්මය හා පෙරදිග සංගීතය විෂයයන් සඳහා ද ප්‍රාථමික පොදු අංශයේද ගුරු පුරප්පාඩු 01 බැගින් පවතින බවත්;
- (ii) වැසි ජලය බැස යාමේ නිසි ක්‍රමවේදයක් නොමැතිකම හේතුවෙන් මෙම විද්‍යාලයේ ඇති කුඩා ක්‍රීඩාංගණය වැසි ජලයෙන් යටවීමෙන් සිසු දරුවන්ගේ ක්‍රීඩා කටයුතුවලට බාධාවක් බවත්;

එතුමා දන්නෙහිද?

- (ආ) මෙම ගැටලු විසඳීම සඳහා අමාත්‍යාංශය මගින් ගෙන ඇති පියවර කවරේද යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

4.

225/2020

ගරු මොහමඩ් මුසම්මිල් මහතා, — අග්‍රාමාත්‍යතුමා සහ මුදල් අමාත්‍යතුමාගෙන් ඇසීමට, — (1)

- (අ) වර්ෂ 2015 සිට 2019 දක්වා එක් එක් වර්ෂය තුළ —

- (i) ශ්‍රී ලංකාවට ආනයනය කළ තඹ ප්‍රමාණය කොපමණද;
- (ii) එම තඹ ආනයනය කළ රටවල් කවරේද;
- (iii) එම තඹ ආනයනය කළ සමාගම් කවරේද;

යන්න වෙන් වෙන් වශයෙන් එතුමා මෙම සභාවට දන්වන්නෙහිද?

- (ආ) උක්ත කාලසීමාව තුළ ශ්‍රී ලංකාවට තඹ ආනයනය කිරීම සඳහා වැය වූ මුළු මුදල කොපමණද යන්නත් එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

5.

449/2020

ගරු (වෛද්‍ය) කවින්ද්‍ර භේෂාන් ජයවර්ධන මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) සමාජයේ ඉමහත් කතිතාවකට ලක් වූ බැටිකලෝ කැම්පස් ප්‍රයිවට් ලිමිටඩ් ආයතනය ස්ථාපිත කළ දිනය;
 (ii) ඒ සඳහා මුදල් වැය කළ පුද්ගලයින් හා ආයතනවල නම්;
 (iii) එහි පාලක මණ්ඩලයේ සිටි පුද්ගලයින්ගේ නම්;
 (iv) එම ආයතනය විසින් පැවැත්වීමට නියමිතව තිබූ පාඨමාලා සංඛ්‍යාව;
 (v) එම පාඨමාලාවල නම්;

කවරේද යන්න එතුමා මෙම සභාවට දන්වන්නෙහිද?

- (ආ) මෙම ආයතනයේ පැවැත්වීමට නියමිත පාඨමාලා අතරට ශරීර ශාස්ත්‍ර විද්‍යා පිළිබඳ පාඨමාලාවක් ඇතුළත් කර තිබූ බව එතුමා දන්නෙහිද?

- (ඇ) ඉහත ආයතනය සම්බන්ධව වත්මන් රජයේ ස්ථාවරය කවරේද යන්නත් එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

6.

452/2020

ගරු ඉෂාක් රහුමාන් මහතා, — ඉඩම් අමාත්‍යතුමාගෙන් ඇසීමට, — (1)

- (අ) අනුරාධපුර දිස්ත්‍රික්කයේ, කැකිරාව නගරයේ දීර්ඝ කාලයක් තිස්සේ ව්‍යාපාර කරමින් වාසය කරන ව්‍යාපාරිකයන්ගේ ඉඩම්වලට හා ජනතාවගේ ඉඩම්වලට ඔප්පු නොලැබීම හේතුවෙන් ඔවුන් අසීරුතාවයට පත්වී ඇති බව ඔබතුමා දන්නෙහිද?

- (ආ) (i) එසේ නම්, ඉහත ඉඩම් සඳහා ඔප්පු ලබාදීම සඳහා මේ වනවිට ගෙන ඇති ක්‍රියාමාර්ග;

(ii) එම ක්‍රියාමාර්ගවල වර්තමාන ප්‍රගතිය;

(iii) එම ඉඩම් සඳහා ඔප්පු ලබා දෙන දිනය;

කවරේද යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

7.

607/2020

ගරු ගයන්ත කරුණාතිලක මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) මේ වනවිට ජ්‍යෙෂ්ඨ පුරවැසි දීමනාව ලබා දෙනු ලබන පුද්ගලයන් සංඛ්‍යාව කොපමණද;

(ii) එම දීමනාව ලබා ගැනීම සඳහා අයදුම් කර දැනට පොරොත්තු ලේඛනයේ සිටින සංඛ්‍යාව කොපමණද;

(iii) රජයේ “සෞභාගයේ දැක්ම” ප්‍රතිපත්ති ප්‍රකාශනයට අනුව, ජ්‍යෙෂ්ඨ පුරවැසි දීමනාව රු.2000.00 සිට රු. 2500.00 දක්වා වැඩි කිරීමට ක්‍රියා මාර්ග ගෙන තිබේද;

(iv) එසේ නම්, එම වැඩි කරනු ලබන දීමනාව ලබා දෙන දිනය කවරේද;

(v) විදේශ වන්දනා ගමන් සඳහා ජ්‍යෙෂ්ඨ පුරවැසියන්ට අඩු පොලියට ණය ලබා දීමේ වැඩපිළිවෙළක් තිබේද;

(vi) එසේ නම්, එය සම්බන්ධීකරණය කරනු ලබන ආයතන කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත කටයුතු

*අ1.

විසර්ජන (2021) පනත් කෙටුම්පත — (නවවැනි වෙන් කළ දිනය) — කාරක සභාව.
(නොවැම්බර් 26 දින ප්‍රගතිය)

* 2.

සාප්පු හා කාර්යාලයීය සේවකයන් පිළිබඳ (සේවය සහ වේතන විධිමත් කිරීමේ)
(සංශෝධන) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

* 3.

ස්ත්‍රීන්, තරුණ අය සහ ළමයින් සේවයෙහි යෙදවීමේ (සංශෝධන) පනත් කෙටුම්පත —
දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*4.

අවම වේතන (ඉන්දියානු කම්කරු) (සංශෝධන) පනත් කෙටුම්පත — දෙවැනිවර
කියවීම.
(අමාත්‍ය මණ්ඩලයේ අනුමතිය දන්වා තිබේ.)

*5.

කර්මාන්තශාලා (සංශෝධන) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*6.

දණ්ඩ නීති සංග්‍රහය (සංශෝධන) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*7.

අග්‍රාමාත්‍යතුමා සහ මුදල් අමාත්‍යතුමා, බුද්ධශාසන, ආගමික හා සංස්කෘතික කටයුතු
අමාත්‍යතුමා සහ නාගරික සංවර්ධන හා නිවාස අමාත්‍යතුමා, — රක්ෂණ කර්මාන්තය
විධිමත් කිරීමේ පනත යටතේ නියෝග, — 2000 අංක 43 දරන රක්ෂණ
කර්මාන්තය විධිමත් කිරීමේ පනතේ 112 වගන්තිය යටතේ මුදල් අමාත්‍යවරයා
විසින් පනවන ලදුව, 2019 අප්‍රේල් 08 දිනැති අංක 2118/1 දරන අති විශේෂ ගැසට්
පත්‍රයේ පළ කරනු ලැබ, 2020.11.13 දින ඉදිරිපත් කරන ලද නියෝග අනුමත කළ
යුතු ය.
(අමාත්‍ය මණ්ඩලයේ අනුමතිය දන්වා තිබේ.)

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**

දිනට නියමිත කටයුතුවලට අදාළ සංශෝධන පිළිබඳ දැනුම්දීම

අ1.

විසර්ජන (2021) පනත් කෙටුම්පත නමැති පනත් කෙටුම්පතට කාරක සභාවේදී ඉදිරිපත්
කරන සංශෝධන සඳහා වෙනම නිකුත් කළ “දිනට නියමිත කටයුතුවලට අදාළ අතිරේකය”
නමැති පත්‍රිකාව බලන්න.
